



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வியாபுரக்கீழமை 09.07.2026



கருநர் என்றால் யாருக்கு பயம்? 1

“கருருக்கு முதலமைச்சர் விஜய் செல்கிறார் என்றதும் தி.மு.க. பயப்படுகிறது. கருநர் மக்களை முதலமைச்சர் விஜய் சந்திப்பதைப் பார்த்து தி.மு.க. பயப்படுகிறது” என்று அமைச்சர் நிர்மல்குமார் புலம்பி இருக்கிறார். எந்த நிர்மல் குமார்? கருநர் சம்பவத்தில் போலீஸ் தேடியபோது தலைமறைவாக இருந்தாரே அந்த நிர்மல்குமார். இப்போது அமைச்சர் ஆனதும் ஏதோ தைரியசாலியைப் போல போக்குக் காட்டுகிறார்.

கருநரில் ஒவ்வொரு உயிராகப் போய்க் கொண்டு இருந்தபோது பயந்து அங்கிருந்து ஓடி வந்தவர்தான் விஜய். கருநரில் இருக்காமல் திருச்சிக்கு ஓடி வந்தார். அவரைச் சுற்றி இருக்கும் அனைவரும் செல்போனை அணைத்து வைத்து விட்டார்கள். திருச்சி விமான நிலையத்தில் கூழ்ந்து கத்திய அனைத்து ஊடகங்களையும் பார்க்காமல் சென்னைக்கு ஓடி வந்து விட்டார் விஜய். சென்னை விமான நிலையத்திலும் ஊடகங்கள் குரல் எழுப்பினார்கள். அவர்களைப் பார்க்காமல் பயந்து போய் தனது வீட்டுக்கு வந்து பதுங்கிக் கொண்டார் விஜய். அதன்பிறகு அவரைப் பல நாட்கள் பொதுவெளியில் காணவில்லை. வெளியே வரவில்லை. தனது சுற்றுப் பயணங்களையே ரத்து செய்து விட்டார் விஜய்.

41 உயிர்கள் பலியான குடும்பத்தைப் பார்க்க விஜய் அதோ வருகிறார். இதோ வருகிறார். அன்று வரப் போகிறார். இன்று வரப்போகிறார் என்று ஊடகங்கள் செய்தி போட்டு விஜய்யை உசுப்பிவிட்டார்களே தவிர. அவர் வரவே இல்லை. 41 உயிர்களைப் பலி கொடுத்த குடும்பத்தினரை சென்னைக்கு வர வழைத்துப் பார்த்த அசிங்கத்தையும் விஜய்யே செய்தார்.

27.9.2025 அன்று நடந்த கொடூரமான சம்பவத்துக்கு பொறுப்பேற்க வேண்டியவர்களாக மூன்று பேர் மீது அப்போது கருநர் நகர காவல் நிலையத்தில் வழக்குப் பதிவானது. த.வெ.க.வின் கருநர் மேற்கு மாவட்டச் செயலாளர் மதியழகன், கட்சி பொதுச்செயலாளர் புஸ்சி ஆனந்த், கட்சி நிர்வாகி நிர்மல்குமார் என்று குறிப்பிடப்பட்டது. விஜய் பெயர் அப்போது சேர்க்கப்படவில்லை. ‘பழிவாங்கும் நடவடிக்கை’ என்று அப்போதே சொல்லி இருப்பார்கள். இருந்தாலும், விஜய்க்கு பயம். அதனால்தான் உடனே சி.பி.ஐ. விசாரணை கேட்டு நீதிமன்றத்தை நாடினார்கள்.

‘போலீஸை வைத்துச் செய்து விட்டார்கள்’ என்று இன்று குற்றம் சாட்டுகிறார்களே. ஆனால் அன்றைய தினம் விஜய் என்ன பேசினார்? “நான் இங்கு எப்படி வந்தேன் என்றே தெரியவில்லை. இதற்காக காவல்துறையினருக்கு நன்றி கூறுகிறேன்” என்றுதான் பேசினார். (29.9.2025 தினத்தந்தி)

“விஜய் அங்கு மதியம் 12 மணிக்குப் பேசுவார் என்று த.வெ.க. சார்பில் அறிவிக்கப்பட்டதால் அவரைப் பார்க்க காலே முதலே ஏராளமானோர் குவிந்துவிட்டனர். பல மணிநேரம் தண்ணீர் குடிக்காமல், உணவு அருந்தாமல் காத்திருந்த அந்தப் பெருங்கூட்டம் களைப்பால் துவண்டு போயிருந்த நிலையில் இரவு 7 மணிக்குத்தான் விஜய் வந்தார்” என்று ‘தினத்தந்தி’ நாளிதழ் (29.9.2025) தலையங்கம் தீட்டியது. எனவே விஜய்யும் அவரது கட்சிக்காரர்களும் சொல்வது முழுப்பாய் என்பதை பழைய நாளிதழ்களே சொல்லும்.

அதனால்தான் முன் ஜாமின் கேட்டு புஸ்சி ஆனந்த், சென்னை உயர் நீதிமன்ற மதுரைக் கிளையில் மனு போட்டார். ஜாமின் கிடைக்குமோ கிடைக்காதோ என்ற பயத்தில் தலைமறைவு ஆனார். இதேபோல் முன் ஜாமின் மனு போட்டவர்தான் இன்றைய ஆகாச சுரர் நிர்மல்குமார். அவரும் எங்கோ பதுங்கினார்.

“நிகழ்ச்சி ஒருங்கிணைப்பாளர்கள் அவர்கள்தான் எனும் போது, அவர்கள் தானே நடந்த சம்பவத்துக்குப் பொறுப்பேற்க வேண்டும்” என்று சொல்லி புஸ்சி ஆனந்த், நிர்மல்குமார் ஆகியோரின் முன் ஜாமின் மனுவை சென்னை உயர்நீதிமன்ற மதுரைக் கிளை ரத்து செய்ததை நிர்மல்குமார் மறந்து விட்டாரா? தலைமறைவாக இருந்த நேரத்தில் நடந்ததை அறிய வில்லையா?

அரசியல் கட்சிகளின் கூட்டங்களை முறைப்படுத்த வேண்டும் என்று சென்னை உயர்நீதிமன்றத்தில் தாக்கலான வழக்கில் தீர்ப்பளித்த நீதியரசர் செந்தில்குமார். “விஜய்க்கு தலைமைப் பண்பு இல்லை” என்று சொன்னதையாரும் மறந்திருக்க முடியாது.

“கருநர் சம்பவத்தில் பெண்கள், குழந்தைகள், பலியான நிலையில் அக்கடசித் தொண்டர்களை, ரசிகர்களை பொறுப்பற்ற முறையில் கைவிட்டு ஓடிய த.வெ.க. தலைவர் விஜய் உள்ளிட்ட நிர்வாகிகளுக்குத் தலைமைப் பண்பு இல்லை. அவர்கள் சம்பவத்துக்குப் பொறுப்பேற்கவும் இல்லை. த.வெ.க. தனது பொறுப்பைத் தட்டிக் கழிக்க முடியாது. கருநர் விபத்து மனிதரால் உருவாக்கப்பட்ட பேரழிவு” என்று கடுமையான சொற்களால் குறிப்பிட்டார் நீதியரசர் செந்தில்குமார். விஜய் பயந்து போய் ஓடிப்போனார் என்பதை சென்னை உயர்நீதிமன்றமே சொன்னது. ‘விஜய் சென்ற பிரச்சார வாகனத்தை ஏன் பறிமுதல் செய்யவில்லை?’ என்றும் நீதியரசர் கேட்டார்.

புஸ்சி ஆனந்தும், நிர்மல்குமாரும் தலைமறைவாகிய நிலையில் த.வெ.க. கருநர் மாவட்டச் செயலாளர் மதியழகனை காவல்துறை அன்று கைது செய்தது. உடனே, “இலங்கை, நேபாளத்தை போல புரட்சி வெடிக்கும்” என்று ‘லாட்டரி’ மாதிரி பதவிகளைப் பெற்று வரும் ஆதவ் அர்ஜீன் பதிவு போட்டார். இதுவும் நீதிபதிகளால் கண்டிக்கப்பட்டது. ‘இவர்கள் என்ன சட்டத்துக்கு அப்பாற்பட்டவர்களா?’ என்று கேட்டது உயர்நீதிமன்றம். இதன் மீது சட்டபூர்வமான நடவடிக்கை எடுக்க அரசுக்கு உத்தரவிட்டார் நீதிபதி. அதன்பிறகு ஆதவ் அர்ஜீனாவும் தலைமறைவு ஆனார். இது பயத்தினால் தானே?

- தொடரும்

பல்கலைக்கழகத் துணைவேந்தர்கள் தேடல் குழுவில் யூ.ஜி.சி. உறுப்பினரை சேர்த்தால்

இதுவரை போராடிப் பெற்ற மாநில உரிமையை விட்டுக் கொடுப்பதாகிவிடும்!

மூத்த வழக்கறிஞர் பி.வில்சன் எம்.பி. பேட்டி!

சென்னை, ஜூலை 9- பல்கலைக்கழகத் துணைவேந்தர்கள் தேடல் குழுவில் யூ.ஜி.சி.யின் சார்பில் உறுப்பினரைச் சேர்ப்பது என்பது இதுவரை நாம் போராடிக்காப்பாற்றி வந்துள்ள உரிமையை நாமே விட்டுக் கொடுப்பது போல் ஆகிவிடும் என்று மூத்த வழக்கறிஞர் பி.வில்சன் எம்.பி. பேட்டி ஒன்றில் தெரிவித்துள்ளார்.

பல்கலைக்கழகங்களின் துணைவேந்தர்கள் தேடல் குழுவில் ஒன்றிய அரசின் UGC உறுப்பினர்களையும் இணைக்கும் முயற்சிக்கு கண்டனம் தெரிவித்து கழக மாநிலங்களவை உறுப்பினர் பி.வில்சன் பேட்டி வருமாறு:

ஒன்றிய பா.ஜ.க. அரசிடம் மண்டியிட்டு மாநில உரிமைகளை விட்டுக்கொடுக்கிறது த.வெ.க. அரசு உயர் கல்வித் துறை அமைச்சர் விஸ்வநாதன், பல்கலைக்கழகங்களின் துணைவேந்தர்கள் தேடல் குழுவில் உள்ள உறுப்பினர்கள் எண்ணிக்கையை 3 விருந்து 5 ஆக உயர்த்தப் போவதாகத் தெரிவித்திருந்தார். இதுமுற்றிலும் மாநில உரிமைக்கு எதிரானது.

பல்கலைக் கழகங்களை செங்கல், சிமெண்ட் வைத்துக் கட்டுவதோடு ஒரு மாநில அரசினுடைய அதிகாரம் முடிவடையாது. அந்தப் பல்கலைக்கழகத்தின் பணியாளர்கள், பேராசிரியர்கள், துணைவேந்தர்கள் என அனைவரையும் நியமிக்க அரசியலமைப்புச் சட்டத்தில் மாநில அரசுக்கு என்று அதிகாரம் கொடுக்கப்பட்டுள்ளது.



1949ல் அரசியலமைப்புச் சட்டம் உருவாக்கும் போது ஒன்றிய அரசிற்கு டிட்ரர்மினேஷன் ஆஃப் எஜுகேஷன், ஸ்டான்டர்ட் ஆஃப் எஜுகேஷன் சம்பந்தமாக மட்டும்தான் அதிகாரம் கொடுக்கப்பட வேண்டும் என்று அண்ணல் அம்பேத்கர் கூறி இருப்பார். அதை மீறி 2018 இல் கொண்டுவரப்பட்ட UGC ரெகுலேஷன் 7.3 ன் மூலம் துணைவேந்தர் தேடல் குழுவில் UGC பிரதிநிதி இடம்பெற வேண்டும் என கூறப்பட்டது. அதை அப்போதைய அரசு ஏற்க மறுத்து அதற்கு எதிராக ஒரு அரசாணை வெளியிட்டது.

ஆளுநரிடம் தடை!

ஏற்கனவே நடைமுறையில் இருந்துவரும் 3 பேர் அடங்கிய குழுவில் ஒருவரை ஆளுநர் நியமிப்பார், ஒருவரை அரசு நியமிக்கும். ஒருவரை பல்கலைக்கழக சிண்டிகேட் நியமிக்கும். ஆனால் இந்த முறையை கடந்த ஆட்சியின் போது ஆளுநர் ஆர்.என். ரவியசையலபெத்தமறுத்துதுணைவேந்தர்கள் நியமனத்திற்கு தடையாக இருந்தார்.

ஆளுநருக்கு எதிராகவும், UGC விதி 7.3 க்கு எதிராகவும் தி.மு.க. அரசு சார்பில் வழக்கு மன்றத்தில் நடந்து கொண்டிருக்கிறது. அதேபோல துணைவேந்தர் நியமனத்தை முதலமைச்சரே மேற்கொள்ளும் வகையில் சட்டத்திற்குத் தடையாக வந்தே தோம். அந்தச் சட்டத்திற்குத் தோடு 10 மசோதாக்களை ஏற்காமல் ஆளுநர் ஆர்.என். ரவி காலந்தாழ்த்திக் கொண்டு இருந்ததால் உச்சநீதிமன்றம் மூலம் அந்த 10 மசோதாக்களையும் சட்டமாக்கினோம்.

அது இந்தியாவே திரும்பிப் பார்க்கிற அளவிற்கு ஆளுநரிடம் அதிகாரத்தை வரைமுறைபடுத்தி உச்சநீதிமன்றம் ஒரு சட்டமாக வெளியிட்டது.

ஒன்றிய அரசிடம் மண்டியிடும் த.வெ.க. அரசு!

ஆனால் இன்று உயர்கல்வித் துறை அமைச்சர் 5 நாமினியில் கவர்னர் பரிந்துரைக்கும் இரண்டு நாமினிஸ்னு சொல்கிறார். இன்னொரு நாமினி யார் என்று அவர் மறைமுகமாக UGC நாமினியை கூறுகிறார். இந்த அரசு ஒன்றிய அரசுக்கு மண்டியிடப் பார்க்கிறார்களா? இல்லை ஆளுநரின் அதிகாரம் பறிக்கப்படக் கூடாது என நினைக்கிறார்களா?

எதற்காக முதலமைச்சருக்கு இருக்க வேண்டிய அதிகாரத்தை எடுத்து ஆளுநருக்கு கொடுக்க வேண்டும். அதேபோல ஒன்றிய அரசு சொல்லும்படி UGC யின் நாமினியை இதில் சேர்ப்பது மூலம் ஒன்றிய பா.ஜ.க. அரசிடம் மண்டியிட்டு மாநில உரிமைகளை விட்டுக்கொடுக்கிறது இந்த

அரசு. மாநில அரசின் உரிமைகளை விட்டுக் கொடுக்க சொல்லி உள்ள காங்கிரஸின் ராசுல் காந்தி வலியுறுத்தினாரா?

ஒன்றிய அரசின் அதிகாரம்!

இது நம்முடைய மாநில உரிமை. இதை விட்டு விடக்கூடாது. கடந்த ஐந்து ஆண்டுகளாக மாநில உரிமைக்காக உயர்நீதிமன்றத்திலிருந்து உச்சநீதிமன்றம் வரைக்கும் சென்று நாங்கள் வென்று வந்திருக்கிறோம். அதற்கு மாறாக யூஜிசி உறுப்பினர்களை குழுவில் சேர்ப்பது மூலம் நமது பல்கலைக் கழகங்களின் அதிகாரம் ஒன்றிய அரசு வசம் போய்விடும்.

கடந்த எங்களது கழக ஆட்சியில் கூட இவர்கள் சொல்வதைப் போல 5 நாட்களை குழுவில் வைத்துக் கொண்டு துணைவேந்தர்களை நியமித்து இருக்கலாம். ஆனால் மாநில உரிமையை விட்டுக் கொடுப்பது என்பது நம் மக்களின் உரிமையை விட்டுக் கொடுப்பது போல.

எனவே எக்காலத்திலும் இந்த UGC யின் நாமினியை செலக் சன் பேனலில் சேர்க்கவே கூடாது. சேர்த்தால் அரசியலமைப்புச் சட்டம் கொடுத்த மாநில உரிமை, அண்ணல் அம்பேத்கர் அவர்கள் மாநில மக்களுக்கு கொடுத்த உரிமை, நாம் இதுவரை போராடி காப்பாற்றி வந்துள்ள உரிமை ஆகியவைகளை நாமே விட்டு கொடுப்பது போல ஆகிவிடும்.

இவ்வாறு மூத்த வழக்கறிஞர் பி.வில்சன் எம்.பி. பேட்டி அளித்துள்ளார்.

பள்ளிகள் திறந்து ஒரு மாதம் ஆகியும்

மாணவர்களுக்கு - பாடப் புத்தகம் வழங்கவில்லை!

படிக்க முடியாமல் அரசுப்பள்ளி மாணவர்கள் தவிப்பு!

சென்னை, ஜூலை 9 தமிழ்நாட்டில் பள்ளிகள் திறக்கப்பட்டு ஒரு மாத காலம் ஆகியும் பாடப்புத்தகங்கள் முழுமையாக வழங்கப்படாததால் அரசுப்பள்ளி மாணவ-மாணவிகள் பாதிப்புக்குள்ளாகி வருகின்றனர். தமிழகத்தில் அரசு மற்றும் அரசு உதவி பெறும் பள்ளிகள், தனியார் மெட்ரிக் பள்ளிகள் என மொத்தம் 55,000-க்கும் மேற்பட்ட பள்ளிகள் செயல்பட்டு வருகின்றன. அவற்றில் சுமார் 1.15 கோடி மாணவ, மாணவிகள் படித்து வருகின்றனர். இந்தப் பள்ளிகளில் 1 முதல் 9ம் வகுப்பு மாணவர்களுக்கு கடந்த கல்வியாண்டில் (2025-2026) இறுதித் தேர்வுகள் முடிந்தும் ஏப்.17ம் தேதி முதல் கோடை விடுமுறை விடப்பட்டது. இத்தயடுத்து 1 முதல் பிளஸ் 2 வகுப்பு வரையிலான அனைத்து வகுப்புகளுக்கும் ஜூன் 4ம் தேதி பள்ளிகள் திறக்கப்படும் என பள்ளிக் கல்வித் துறை அறிவித்தது.

பள்ளிகள் திறக்கப்பட்ட முதல் நாளிலேயே அரசு மற்றும் பள்ளிகளில் பயிலும் மாணவர்களுக்கு தமிழக அரசின் சார்பில் விலை வில்லா பாடநூல்கள், நோட்டுப் புத்தகங்கள், சீருடைகள் வழங்கப்பட வேண்டும் என அறிவிக்கப்பட்டது. ஆனால், பள்ளிகள் மீண்டும் திறக்கப்பட்டு ஒரு

மாதம் ஆன பிறகும், தமிழ்நாடு முழுவதும் உள்ள அரசுப் பள்ளிகளில் பயிலும் பல மாணவர்களுக்கு இன்னும் சில பாடப்புத்தகங்கள் கிடைக்கவில்லை. பெரும்பாலான பள்ளிகளில், பாதி மாணவர்களுக்கு மட்டுமே பாடப்புத்தகங்கள் கிடைத்துள்ளதாக ஆசிரியர்கள் கூறுகின்றனர். அதுவும் ஒன்று முதல் 3ம் வகுப்பு வரை உள்ள மாணவர்களுக்கு மட்டுமே பாடப்புத்தகங்கள் வழங்கப்பட்டுள்ளன. ஆனால், பள்ளித் தலைவர்கள் குறிப்பிட்ட தேவைக்கு ஏற்ப புத்தகங்கள் விநியோகிக்கப்பட்டுள்ளதாக பள்ளிக் கல்வித் துறை அதிகாரிகள் தெரிவிக்கின்றனர்.

கல்வியாளர்கள் குற்றச்சாட்டு!

வகுப்புகள் தொடங்கி ஒரு மாதம் ஆகியும், மாநிலம் முழுவதும் உள்ள பல அரசுப் பள்ளிகளுக்கு, குறிப்பாக 4ம் வகுப்பு மற்றும் 5ம் வகுப்புகளுக்கான பாடப்புத்தகங்கள் இன்னும் கிடைக்கவில்லை. இந்தக் கல்வியாண்டில் அமல்படுத்தப்பட்ட ஒன்றாம் மற்றும் மூன்றாம் வகுப்புகளுக்கான புதிய பாடத்திட்டத்திற்கு ஏற்ப பாடங்களைத் திட்டமிட உதவ வேண்டிய கையேடும், தங்களுக்கு இன்னும் கிடைக்கவில்லை என்று பல ஆசிரியர்களும் கூறுகின்றனர். தவிர அரசு பதவி ஏற்று 50 நாளை

கடந்து விட்டது. மே 10ம் தேதி பதவி ஏற்பு நடந்தது.

அப்போதே கல்வி அமைச்சராக ராஜ்மோகன் பதவி ஏற்று விட்டார். ஆனால் அவர் மற்ற துறைகள் குறித்த கேள்விகளுக்கெல்லாம் பட்டிமன்றத்தில் பதில் சொல்வதுபோல பதில் சொல்கிறார். ஆனால் சொந்த துறையில் இதுவரை மாணவர்களுக்கு பாடப் புத்தகங்கள் வழங்காதது குறித்து அவர் நேரடியாக எந்த பதிலையும் கூறாமல் உள்ளார். அதேநேரத்தில் பாடப் புத்தகங்கள் வழங்க அரசு முறையான நடவடிக்கை எடுக்கவில்லை என்று கல்வியாளர்களிடம் இருந்து குற்றச்சாட்டுகள் வரத் தொடங்கியுள்ளன.

பெற்றோர் அதிர்ச்சி!

மூன்றாம் வகுப்பு படிக்கும் குழந்தையின் தாய் ஒருவர் கூறுகையில்: எங்களுக்குத் தமிழ் மற்றும் ஆங்கிலப் பாடப்புத்தகங்கள் கிடைத்தன, ஆனால் மற்ற பாடங்களுக்கானவை கிடைக்கவில்லை. என் குழந்தை பாடவே கைகளில் குறிப்புகள் எடுத்து அவற்றைப் பயன்படுத்திப் படிக்கிறார், ஆனால் அவள் பாடப்புத்தகங்களினை தைச் சரிபார்க்க எங்களுக்கு வழியில்லை,” என்று அவர் கூறினார். பாடப்புத்தகங்கள் என் பிடிஎப் பதிப்புகள் கிடைக்கின்றனவா என்பதும் தங்களுக்குத் தெரி

யாது என்று பெற்றோர்களும் தெரிவித்தனர்.

அதேபோல், நாமக் கல் மாவட்டம், பள்ளிப் பாளையம் அரசு ஆண்கள் மேல்நிலைப்பள்ளியில், 8ம் வகுப்பு படிக்கும் ஒரு மாணவன், கடந்த 4ம் தேதி வீடியோ ஒன்றை வெளியிட்டார். அதில் அவர், ‘வணக்கம், நான், பள்ளிப்பாளையம் அரசு ஆண்கள் மேல்நிலைப்பள்ளியில், 8ம் வகுப்பு படிக்கிறேன். என்னை போன்ற சில மாணவர்களுக்கு, இன்னும் புத்தகம் வழங்கவில்லை. ஆசிரியரிடம் கேட்டால், ‘அக்கம் பக்கத்தினரிடம் வாங்கி படி’ என்கின்றனர். புத்தகம் இல்லாமல் படிப்பதற்கு சிரமமடைகின்றது. புத்தகம் வழங்குமாறு பணிவுடன் கேட்டுக்கொள்கிறேன்’ என, தெரிவித்திருந்தார். இந்த வீடியோவை மற்ற மாணவர்களின் பெற்றோர் பார்த்து அதிர்ச்சியடைந்தனர்.

இது குறித்து, பள்ளிப் பாளையம் அரசு ஆண்கள் மேல்நிலைப்பள்ளி தலைமையாசிரியர் உமாமகேஷ்வரனிடம் கேட்ட போது, “கடந்தாண்டு, 8ம் வகுப்பில், 33 மாணவர்கள் படித்தனர். இந்தாண்டு, 44 பேர் படிக்கின்றனர். 33 மாணவர்களுக்கு, அரசு புத்தகம் வழங்கி உள்ளது. அதை வாங்கி மாணவர்களுக்கு வழங்கி உள்ளோம். வீடியோ வெளியிட்ட மாணவர், ஆங்கில வழிக்கல்வி

மாணவர். அவருக்கு, புத்தகம் வழங்கி விட்டோம். மீதமுள்ள மாணவர்களுக்கு, வரும், 10ம் தேதிக்குள் புத்தகங்களை வழங்கிவிடுவோம்,” என்றார்.

தமிழ்நாடு முழுவதும் இதுபோன்று அனைத்துப் பள்ளிகளிலும் ஏற்பட்டுள்ள சிரமங்களை பார்க்கையில், அரசுப் பள்ளிகளில் 50 சதவீத மாணவர்களுக்கு மட்டுமே பாடப்புத்தகங்கள் இதுவரை விநியோகிக்கப்பட்டுள்ளதாக தெரிகிறது. பல பள்ளிகளில் முழுமையாக பாடப் புத்தகங்கள் இன்னும் வழங்கப்படவில்லை என்ற குற்றச்சாட்டு எழுந்துள்ளது. பாடப் புத்தகங்கள் இல்லாமலேயே அரசு பள்ளிகளில் மாணவர்கள் படித்து வருகின்றனர்.

பாடப்புத்தகங்கள் முழுமையாக வழங்கப்படாததால் மாணவர்கள் கல்வி கற்பதில் பெரும் பாதிப்புக்குள்ளாகியுள்ளனர். ஆசிரியர்கள் பாடம் நடத்தும் போது எடுக்கும் குறிப்பை வைத்து மாணவர்கள் பயின்று வருகின்றனர். இதற்கு பல கல்வியாளர்களும் கடும்கண்டனங்களை தெரிவித்து வருகின்றனர். எல்லாருக்கும் எல்லாமே சென்று சேர்க்கிறதான முதலமைச்சர் பார்க்க சொல்லி இருக்கிறார். ஏதேனும் சிறு தவறுகள் நடந்தாலும் அதில் உடனடியாக நடவடிக்கைகள் எடுக்கப்படும் என பள்ளிக் கல்வித் துறை அமைச்சர் சமீபத்தில் கூறி இருந்தார். அவ்வாறு கூறியவருக்கு அரசுப்பள்ளி மாணவர்களில் கடந்த கேட்க வில்லை போல என்கின்றனர் சமூக ஆர்வலர்கள்.